

स्कूल ऑफ जर्नलिज्म एंड मास कम्युनिकेशन में भारतीय टीवी प्रसारण और हिंदी पर व्याख्यान

आर्यभट्ट ज्ञान विश्वविद्यालय में मनाया गया हिंदी दिवस और भारतीय प्रसारण दिवस

आर्यभट्ट ज्ञान विश्वविद्यालय के स्कूल ऑफ जर्नलिज्म एंड मास कम्युनिकेशन में भारतीय टीवी प्रसारण और हिंदी पर व्याख्यान का



आयोजन किया गया। व्याख्यान के मुख्य वक्ता वरिष्ठ पत्रकार ब्रज मोहन सिंह रहे। मुख्य वक्ता एक निजी टेलीविजन चैनल न्यूज18 के बिहार और झारखंड के एडिटर इनचार्ज हैं। विभागीय विद्यार्थियों के लिए आयोजित यह व्याख्यान विभाग के सभागार में किया गया। कार्यक्रम की शुरुआत आर्यभट्ट ज्ञान विश्वविद्यालय की अकादमिक प्रभारी व स्कूल ऑफ जर्नलिज्म एंड मास कम्युनिकेशन की फैकल्टी इंचार्ज डॉ मनीषा प्रकाश ने मुख्य वक्ता को अंगवस्त्रम और प्रतीक चिन्ह देकर सम्मानित किया। मुख्य वक्ता ब्रज मोहन सिंह ने हिंदी के वैश्विक परिदृश्य के बारे में बताया और मीडिया में हिंदी की उपस्थिति को रेखांकित किया। उन्होंने कहा कि भारत कि किसी भी क्षेत्र में हिंदी को जानने समझने वाले लोग मौजूद हैं। हिंदी का दायरा पत्रकारिता से लेकर फिल्म इंडस्ट्री और ओटीटी तक है। विद्यार्थियों को प्रोत्साहित करते हुए कहा कि बिना अध्ययन से आगे नहीं बढ़ा जा सकता। सतत अध्ययन और लेखन से ही मीडिया में आगे बढ़ा जा सकता है।

कार्यक्रम का उद्घाटन करते हुए डॉ मनीषा प्रकाश ने बताया कि हिंदी पत्रकारिता विशेषकर प्रसारण के क्षेत्र में लगातार नए आयाम जुड़ रहे हैं। टीवी प्रसारण से जुड़े अनुभवी व्यक्तित्वों को अकादमिक संस्थानों से जोड़ना विद्यार्थियों के हित में होता है। उन्होंने मुख्य वक्ता को विभाग में आने और विद्यार्थियों के लिए समय निकालने के लिए धन्यवाद दिया।

व्याख्यान के अंतिम सत्र में विभाग के विद्यार्थियों ने मुख्य वक्ता से हिंदी की अनिवार्यता, टीवी पत्रकारिता में संभावनाएं और मुख्य वक्ता की कैरियर की यात्रा के बारे में जानकारी ली। तीन घंटे तक चले इस कार्यक्रम में



टीवी प्रसारण, डिजीटल जर्नलिज्म, हिंदी की आवश्यकता और उपस्थिति पर चर्चा हुई। धन्यवाद ज्ञापित करते हुए सहसंयोजक डॉ संदीप कुमार दुबे ने मुख्य वक्ता को विद्यार्थियों को जानकारी देने के लिए धन्यवाद जताया और कहा कि किसी भी भाषा का विरोध करके हिंदी आगे नहीं बढ़ सकती। हमें अंग्रेजी से नहीं अंग्रेजियत से लड़ना है। कार्यक्रम के दौरान विभाग के शिक्षक डॉ स्नेहाशीष वर्धन तथा डॉ संदीप कुमार भी उपस्थित रहें।



कार्यक्रम में सभी सत्रों के विद्यार्थी तथा कर्मचारी मौजूद रहें। विभाग के एमए प्रथम वर्ष के विद्यार्थी श्रद्धा और आयुष ने कार्यक्रम का संचालन किया।

स्कूल ऑफ जर्नलिज्म एंड मास कम्युनिकेशन
आर्यभट्ट ज्ञान विश्वविद्यालय, पटना